

न्यू इलाहाबाद व इलाहाबाद सिटी भी ठंडे बस्ते में

इलाहाबाद। एडीए ने एक महत्वाकांक्षी प्रस्ताव में न्यू इलाहाबाद एवं इलाहाबाद सिटी नाम से दो आवासीय योजनाएं इलाहाबाद-लखनऊ राजमार्ग एवं पीपलगांव-असरावल में प्रस्तावित की थीं। इनके लिए एडीए बोर्ड ने भी मंजूरी दे दिया लेकिन एडीए को भू-अधिग्रहण में कामयाबी नहीं मिल सकी जिसके चलते उसे अपने पांव वापस खींचने पड़े। एडीए की यह प्रस्तावित आवासीय योजना क्षेत्रफल के लिहाज से सबसे बड़ी आवासीय योजना साबित होने जा रही थी। संकल्प संख्या-1548 के जरिये इलाहाबाद-प्रतापगढ़, इलाहाबाद-लखनऊ, पीपलगांव-असरावल कला के दोनों ओर अधिग्रहण के जिस प्रस्ताव को मंजूर किया गया था उसमें पीपलगांव-असरावल कला में पीपलगांव, बजहा, कटहूला,

जल्द शुरू होंगी आवासीय योजनाएं: उपाध्यक्ष

इलाहाबाद। एडीए उपाध्यक्ष देवेन्द्र पाण्डेय लैण्ड बैंक बढ़ाने को लेकर आशान्वित हैं। उनका कहना है हाल में झूसी, नैनी में नई भूमि तलाशी गयी है। इसे स्थानीय लोगों से आपसी राजामंदी के जरिये हासिल करने की कोशिश की जा रही है। उपाध्यक्ष का कहना है इन पक्षों के राजामंद होने पर जिलाधिकारी की अध्यक्षता में गठित कमेटी की ओर से तय भूमि का मूल्य एडीए को चुकाना होगा। उपाध्यक्ष ने इस वर्ष के भीतर नई आवासीय योजनाओं को आरम्भ करने का दावा किया है।

गौसपुर, रावतपुर, जलालपुरघोसी, भीटी, नसीरपुरसिलना, असदउल्लापुर, लखनपुर, दामुपूर, सयदपुर, बक्शीमोड़ा, चक लखनपुर, करैलाबाग, बीरमपुर, शेरपुर, खेरूवा, बिसौना आदि स्थानों को शामिल करते हुये मिनी इलाहाबाद के नाम से 5000

एकड़ क्षेत्रफल में आवासीय योजना होनी थी। इसी तरह 10,000 एकड़ में फाफामऊ की ओर मलाकहरहर, दुधारी, राजापुर, चौबारा समेत अन्य गांवों को शामिल करते हुये न्यू इलाहाबाद बसाये जाने का प्रस्ताव था लेकिन फिलहाल यह सभी ठण्डे बस्ते के हवाले हैं।

इलाहाबाद 24/10/2016

सील तोड़कर निर्माण

इलाहाबाद : कछर क्षेत्र में एडीए द्वारा एक निर्माण को सील किए जाने के बावजूद निर्माण कराया जा रहा है। जवाहरगंज ढहरिया निवासी अजीत कुमार यादव ने इसकी शिकायत एडीए उपाध्यक्ष व सचिव को भेजकर निर्माण बंद कराने की मांग की है। दिनांक 17/02/2016